

TIFKIRIET TA' TFULITI

Ta' KARMENU VASSALLO

Kemm kont helu u gustuż meta kont tfajjel!
 X'seher kelli għali-friefet w-għall-huttaf!
 X'baħar ta' ħajr f'daqxjejn ta' xitla, f'rimja!
 T'fuliti kienet Ġenna: u ma kontx naf!

* * *

Kienet l-għamara tiegħi
 — u miegħi
 dik ta' missieri u t'ommi —
 terran,
 b'bitha u b'roqgħa ħamrija,
 xi mkien go San Ġiljan.

Dik id-dwejra kennija
 kienet għal ħajti, f'dawk is-snin bikrija,
 gmiel u kobor id-dinja u l-Univers!
 Ommi mill-għatba 'l barra
 qa'la kienet thallini
 nixref fit-triq għall-beraħ.
 Għajr b'wiċċha u b'wiċċ missieri
 (li kien jagħmilli xi vapur tal-karti,
 jixtrili xi kandlier taċ-ċomb, xi xemgħa
 sabiħa tal-kulur, jonkella f'buti
 iżerżaqli qajl qajl xi ponn perlini:),
 jien ma kont naf b'wiċċ ħadd.
 Lil shabi u 'l ħbiebi kien jeħtiegħi usibhom
 fid-dinja u fl-univers li bejn ħitanha
 kienet tiġbori dik id-dwejra, b'bitha
 magħha u b'roqgħa ħamrija.
 b'siġra tal-ħawħ jew tal-berquq tixxabba
 minn wara l-ħajt għal ġewwa l-bitha taġġna.

Għadni niftakar sew: kont nistħajjilni
 ċkejken daqs ħolqa, inziġġ u ntir u ngħaddi
 ħafif minn kullimkien;
 indaqqas miegħi l-irraqq dud u ħxejjex;
 nitwaħħbad hieni m'għageb il-ħolqien;

inserriplek man-nemel, jew ninzara'
 u ninbet dik ix-xitla li nkun żrajt;
 issa f'farfett nibbidel
 köllni tiżwiq u lwien;
 issa ndonn li t'ghasfur rabbejt il-ġwienah
 u fl-ġholi, fl-ġholi tlajt.

Mistrieħ imbagħ'd ġo soddti,
 halliħ il-Lejl holliem
 quddiem għajnejja magħluqin jifrixli
 eghġubijiet li jisbqu 'l ta' bin-Nhar:
 nahal imleffef fil-bellus iżanzan
 u jsoff l-ghasel mill-ward li nżomm fi hdani;
 għasafar hekkwa jhaxwxu f'xuxti u jghannu
 għanja fuq oħra bl-oħla lsien fuqani;
 shab abjad, mieles u hafif jistorni
 u jkebbibni ġo fih bħal ġo l'żar.
 U hawn, bil-qtajja' ta' l-eluf, madwari
 kont jien nilmah u nara
 tfal bħali mwieżna helu
 fuq ġwienah bojod bojod taħ-harir,
 mgħawma ta' dawl fi xmara
 li, kull ma jmur, toghla mar-riħ u ttir.

Inna l-holm ta' tfuliti
 ma kienx dejjem sabiħ:
 ġie li dellilli bi h'ut koroh suwed
 li fihom rajt tixxeblek lil zġħużiti,
 u ma' din irġuliti,
 qisha qoxra ta' ġewża.
 fuq mewġ ta' waħx misjuqa mill-irjeh.

Bħal f'mera kbir, bejn ċar u bejn imghajjeb,
 issa jofroġħ u jimla donnu baħar,
 issa jobrom u jdur donnu degħbien,
 jien ġie li lmaħt sensiela
 twila twila ta' wcuħ.
 u fihom hajjet bniedem
 li kont tistħajlu jien:

wiċċ iż-żebliħ u l-faħar ;
 wiċċ it-tiċħid u l-għera
 maħsul bl-għaraq u d-dmugh ;
 wiċċ ta' bniedem maġħfus b'taġħbija slaleb,
 jiġġerra qalb l-uhux b'nifsu maqtugh ;
 wiċċ iż-żġħużija mingħajr lewn, midbiela ;
 wiċċ ħawħa mġħawra ħin bla waqt mid-dud ;
 wiċċ ħieni jilma b'ħajr il-Poeżija,
 u fl-istess ħin inixxi d-demm, m'kdud.

Issa, bħal šaba rqiqa f'sema saġfi,
 dak il-ħolm kollu benna ġħadda u mar :
 ġħalxejn tibkih, ġħalxejn tixxennqu qalbi
 maġħsura bħal lumija mill-imrar.
 Izda l-ħolm l-ieħor kiebi
 ta' waħx u qtigh-il-qalb
 kien bħal żerriegħa li fejn waqġħet nibtet
 u rmiet u kotrot... Fija
 sabiħ u bnin ma baqa' xejn ! Bi ħsiebi
 mill-ġdid ma nxettilhomx jiem it-tfulija ;
 W-anqas ma nsebbax waħx il-lum bit-talb !

Imma x-xewqa ma tmutx w-anqas id-dehra
 fit-tifkira li ġġedded
 dik il-ġenna ta' ħajr mġħajba biż-żmien :
 id-dawl sabiħ ta' dik ir-Rebħa t'ilu
 jibqa' sa fl-eqqel dalma tat-Telfien.
 Ġħax jien ġħadni waqtiet inhoss xi jġħidli
 li jekk f'ċokon l-imġħoddi
 insaltan ma nistax b'koħor il-lum,
 nista' ma' dlam il-lum bil-jedd inxierək
 id-dawl tal-bieraħ li jħajjarni nqum
 u narġa' biss b'daw'l-versi u b'qalbi maġħħom
 insib dak it-terran
 li m'ommi u ma' missieri fi tfuliti
 kont nġħammar fih, xi mkien ġo San Ġiljan.